



НАН
БЕЛАРУСІ —
90

4



Выдаецца
з 9 жніўня 1917 г.

Родная газета на роднай мове



ЗВЯЗДА

9 ЛІСТАПАДА 2018 г.
ПЯТНІЦА
№ 216 (28832)

9-24 стар.

**МЯСЦОВАЕ
САМАКІРАВАННЕ**

+TV ПРАГРАМА

ГАЗЕТА ДЛЯ ВЫВАРЧЫНКА І ДЭПУТАТАў МІСЦОВЫХ САВІТАў

ПРАВЫ
СПАЖЫўЦА.
ШТО ЗМЕНИЦЦА?

МС



ЦЫТАТА ДНЯ



**Аляксандр ТУРЧЫН,
першы намеснік
прэм'ер-міністра:**


«Мне здаецца, што самы лепшы эканамічны курс — гэта курс прадказаны і прадказальны. Для бізнесу і грамадства ў цэлым няма нічога лепшага за стабільнасць. У Беларусі створаны ўсе ўмовы для эфектыўнай работы эканомікі. Прадугледжаны і стабільнасць падатковай сістэмы, і падзел функцый уласніка і рэгулятара, і аптымізацыя сістэмы дзяржкіравання. Усе рашэнні прынятыя, трэба проста іх рэалізоўваць. Ключавым пунктам павінна стаць разуменне таго, што патэнцыял традыцыйных галін эканомікі абмежаваны. І справа не ў тым, добра ці дрэнна яны працуюць, справа ў глабальнай змене структуры сусветнай эканомікі, якая натуральным чынам закрэае і нашу краіну. Таму мы робім стаўку на IT, hi-tech, менавіта таму самым сур'ёзным чынам зоймемся галоўным — чалавечым капіталам».

ЧАС ВАЖНЫХ РАШЭННЯЎ

Учора Прэзідэнт Беларусі Аляксандр Лукашэнка прыняў удзел у саміце Арганізацыі Дагавора аб калектыўнай бяспецы

Маштабнае мерапрыемства сустрэла Астана, сталіца Казахстана. Пасля цырымоніі прывітання і фатаграфавання кіраўнікоў дзяржаў — удзельніц арганізацыі пачалася сесія Савета калектыўнай бяспекі ў вузкім складзе. Цэнтральныя пытанні сустрэчы — праблемы міжнароднай і рэгіянальнай бяспекі і ўзаемадзеяння ў фармаце арганізацыі на міжнароднай арэне. Пасля адбылося пленарнае пасяджэнне, на якім удзельнікі заслухалі інфармацыю аб бягучай дзейнасці АДКБ, выкананні ранейшых рашэнняў, а таксама аб прыярытэтных кірунках дзейнасці ў наступны перыяд старшынства ў арганізацыі Кыргызстана.

СТАР. 2



Фота БелТА.

МУЗЕЙ ВЫХОЎВАЕ МАЙСТРОЎ



Полацкі музей традыцыйнага ручнога ткацтва Паазер'я актыўна супрацоўнічае з Нацыянальным цэнтрам культур і рамёстваў старажытнага горада і рэгулярна праводзіць майстар-класы з найлепшымі майстрамі Полаччыны. На гэтым здымку кіраўнік народнага клуба аматараў шыцця з абрэзкай «Рошва» Ніна ЯРМУХ (справа) перадае сакрэты майстэрства загодчыцы музея Аксане КОЗЕЛ і вядучаму навуковаму супрацоўніку Наталлі ШЫПІЛЕ. Майстар-клас праходзіць у экспазіцыйнай зале музея ў атачэнні ўзораў ручнога ткацтва і традыцыйных паясоў.

Фота Анастасія КІШЧУКА.



КОРАТКА

• Юнія хакеісты з Беларусі, Расіі, Казахстана і Латвіі 8 лістапада пачалі барацьбу на малой лядовай пляцоўцы «Чыжоўка-Арэны» за Кубак Прэзідэнцкага спартыўнага клуба.



• Грамадзяне краін ЕАЭС з 1 студзеня 2019 года змогуць бяспшлінна ўвозіць на адзіную мытную тэрыторыю ЕАЭС тавары для асабістага карыстання на суму не большую за 500 еўра, і вага якіх не перавышае 25 кілаграмаў.

• Белдзяржуніверсітэт увайшоў у рэйтынг найлепшых ВНУ свету THE ў катэгорыі «фізічныя навукі».

Ёсць пытанне

«Не меншая праблема, чым незаконны гандаль»

Як абараніць турыстаў ад непрафесійных экскурсаводаў

«На экскурсіі ў Будславе гіда спыталі, ці праўда, што тут ёсць нейкае свята, калі да абраза Божай Маці людзі ідуць праз скасёл на каленях. Ён са смехам: «Ну што вы, не!» А я дакладна ведаю, што гэта праўда, бо сама ўсё бачыла. Ціхенька падышла і сказала яму на вушка, што гэта за свята і якога чысла тут праходзіць, — быў вельмі незадаволены», — пакінула на форуме водгук адна з падарожніц. З некампетэнтнасцю гіда сутыкнуліся і калегі, калі са здзіўленнем пачулі, што ў XIX стагоддзі латынню ў Беларусі валодалі нават сяляне. «Звязда» вырашыла дэтальна разабрацца, хто можа працаваць экскурсаводам, як турысту быць упэўненым, што перад ім прафесіянал, ці ёсць у гэтай сферы «таемныя пакупнікі» і чаму складана пакараць тых, хто знаёміць са слаўтасцямі краіны без атэстацыі.

Экзамен завальвае амаль траціна прэтэндэнтаў

Атэстацыю экскурсаводаў і гідаў-перакладчыкаў праводзіць Нацыянальнае агенцтва па турызме. Намеснік дырэктара агенцтва Алена ЛІХІМОВІЧ запэўнівае, што гэтая працэдура — не простая фармальнасць. Экзамен складаецца з дзвюх частак. Першая — камп'ютарнае тэсціраванне. Правяраецца веданне гісторыі, геаграфіі, культуры

ры маўлення, методыкі правядзення экскурсіі, нарматыўна-прававых актаў, звязаных з будучай прафесіяй. На тэсціраванне выдзяляецца гадзіна: за гэты час з 70 пытанняў трэба правільна адказаць мінімум на 60 працэнтаў. Другі этап — абарона тэксту экскурсіі перад камісіяй. Спецыялісты задаюць прэтэндэнту пытанні, у тым ліку і агульныя, бо пры рабоце з турыстычнай групай трэба быць гатовым да ўсяго.

СТАР. 4

ISSN 1990 - 763X



СЯБРОЎ У НОВЫМ ГОДЗЕ НЕ МЯНЯЮЦЬ!

Ідзе падпіска на «Звязду»
на I квартал і I паўгоддзе 2019 года.

Заставайцеся
з намі —
будзе
цікава!